

30 Ιανουαρίου 2022. Κυριακή † Τῶν  
τριῶν ἱεραρχῶν Βασιλείου τοῦ μεγάλου,  
† Γρηγορίου τοῦ θεολόγου καὶ  
† Ἰωάννου τοῦ Χρυσοστόμου.

† Ἰππολύτου ἱερομάρτυρος· † ἀνάμνησις  
τῆς ἐν Τήνῳ εὐρέσεως τῆς εἰκόνης τῆς  
Θεοτόκου (1823)·

† Αὔρας (τῆς καὶ Χρυσῆς) μάρτυρος.  
Ἦχος Βαρύς. Ἐωθινόν Ι΄

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

ἽΟτι πρέπει σοι πᾶσα δόξα...

Ἦχος Βαρύς

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α΄. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β΄. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἠμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ΄. Παρὰ Κυρίου ἐγένε-το  
αὕτη, καὶ ἐστι θαυμαστὴ ἐν  
ὀφθαλμοῖς ἡμῶν.

Θεὸς Κύριος, καὶ ἐπέφανεν  
ἡμῖν...

ΑΠΟΛΥΤΙΚΙΑ

Ἀπολυτίκιον. Ἦχος Βαρύς.

Κατέλυσας τῷ Σταυρῷ σου τὸν  
θάνατον, ἠνέωξας τῷ Ληστῇ τὸν  
Παράδεισον, τῶν Μυροφόρων τὸν  
θρῆνον μετέβαλες, καὶ τοῖς σοῖς  
Ἀποστόλοις κηρύττειν ἐπέταξας·

ὅτι ἀνέστης Χριστὲ ὁ Θεός,  
παρέχων τῷ κόσμῳ τὸ μέγα ἔλεος.

Ἀπολυτίκιον

Ἦχος α΄

Δόξα Πατρὶ...

Τοὺς τρεῖς μεγίστους φωστῆρας  
τῆς τρισηλίου Θεότητος, τοὺς τὴν  
οἰκουμένην ἀκτίσι δογμάτων θείων  
πυρσεύσαντας· τοὺς μελιρρύτους  
ποταμοὺς τῆς σοφίας, τοὺς τὴν  
κτίσιν πᾶσαν θεογνωσίας νάμασι  
καταρδεύσαντας· Βασίλειον τὸν  
μέγαν, καὶ τὸν Θεολόγον  
Γρηγόριον, σὺν τῷ κλεινῷ Ἰωάννῃ,  
τῷ τὴν γλώτταν χρυσορρήμονι·  
πάντες οἱ τῶν λόγων αὐτῶν  
ἔρασταί, συνελθόντες ὕμνοις  
τιμήσωμεν· αὐτοὶ γὰρ τῇ Τριάδι,  
ὑπὲρ ἡμῶν ἀεὶ πρεσβεύουσιν.

Θεοτοκίον Ἦχος α΄

Καὶ νῦν...

Τοῦ Γαβριὴλ φθειγξαμένου σοι  
Παρθένε τὸ Χαῖρε, σὺν τῇ φωνῇ  
ἐσαρκοῦτο ὁ τῶν ὄλων Δεσπότης,  
ἐν σοὶ τῇ ἀγία κιβωτῷ, ὡς ἔφη ὁ  
δίκαιος Δαυΐδ, ἐδείχθης πλατυτέρα  
τῶν οὐρανῶν, βαστάσασα τὸν  
Κτίστην σου. Δόξα τῷ ἐνοικήσαντι  
ἐν σοί, δόξα τῷ προελθόντι ἐκ σοῦ,  
δόξα τῷ ἐλευθερώσαντι ἡμᾶς διὰ  
τοῦ τόκου σου..

Συναπτὴ μικρὰ καὶ ἡ Ἐκφώνησις

ἽΟτι σὸν τὸ κράτος...

ΚΑΘΙΣΜΑΤΑ

Μετὰ τὴν α΄ Σπυχολογίαν.

Ἦχος Βαρύς

Ἡ ζωὴ ἐν τῷ τάφῳ ἀνέκειτο, καὶ  
σφραγίς ἐν τῷ λίθῳ ἐπέκειτο· ὡς  
βασιλέα ὑπνοῦντα, στρατιῶται  
ἐφύλαττον Χριστόν, καὶ Ἄγγελοι

ἐδόξαζον, ὡς Θεὸν ἀθάνατον·  
γυναῖκες δὲ ἐκραύγαζον· Ἀνέστη ὁ  
Κύριος, παρέχων τῷ κόσμῳ τὸ  
μέγα ἔλεος.

**Δ**όξα Πατρί...

**Τ**ῇ τριημέρῳ ταφῇ σου  
σκυλεύσας τὸν θάνατον, καὶ  
φθαρέντα τὸν ἄνθρωπον, τῇ  
ζωηφόρῳ ἐγέρσει σου, ἀναστήσας  
Χριστὲ ὁ Θεός, ὡς φιλόανθρωπος·  
δόξα σοι.

**Κ**αὶ νῦν... *Θεοτοκίον*

**Ὦ**ς τῆς ἡμῶν Ἀναστάσεως  
θησαύρισμα, τοὺς ἐπὶ σοὶ  
πεποιθότας Πανύμνητε, ἐκ λάκκου  
καὶ βυθοῦ πταισμάτων ἀνάγαγε·  
σὺ γὰρ τοὺς ὑπευθύνους τῇ  
ἀμαρτίᾳ, ἔσωσας τεκοῦσα τὴν  
σωτηρίαν, ἢ πρὸ τόκου Παρθένος,  
καὶ ἐν τόκῳ Παρθένος, καὶ μετὰ  
τόκον πάλιν οὔσα Παρθένος.

*Μετὰ τὴν β' Σπυριλλογίαν, ἕτερα*

*ᾠχος Βαρύς.*

**Ἐ**σφραγισμένου τοῦ μνήματος,  
ἢ ζωὴ ἐκ τάφου ἀνέτειλας Χριστὲ  
ὁ Θεός· καὶ τῶν θυρῶν  
κεκλεισμένων, τοῖς Μαθηταῖς  
ἐπέστης, ἢ πάντων ἀνάστασις·  
Πνεῦμα εὐθὲς δι' αὐτῶν ἐγκαινίζων  
ἡμῖν, κατὰ τὸ μέγα σου ἔλεος.

**Δ**όξα Πατρί...

**Ἐ**πὶ τὸ μνῆμα ἔδραμον  
γυναῖκες, μετὰ δακρῶν μύρα  
φέρουσαι, καὶ στρατιωτῶν  
φυλασσόντων σε, τὸν τῶν ὄλων  
Βασιλέα, ἔλεγον πρὸς ἑαυτάς· Τίς  
ἀποκυλίσει ἡμῖν τὸν λίθον; Ἀνέστη  
ὁ μεγάλης βουλής Ἄγγελος,  
πατήσας τὸν θάνατον.  
Παντοδύναμε Κύριε, δόξα σοι.

**Κ**αὶ νῦν... *Θεοτοκίον.*

**Χ**αῖρε Κεχαριτωμένη Θεοτόκε  
Παρθένε, λιμὴν καὶ προστασία τοῦ  
γένους τῶν ἀνθρώπων· ἐκ σοῦ γὰρ  
ἐσαρκώθη ὁ Λυτρωτὴς τοῦ  
κόσμου· μόνη γὰρ ὑπάρχεις Μήτηρ  
καὶ Παρθένος· ἀεὶ εὐλογημένη, καὶ  
δεδοξασμένη, πρέσβευε Χριστῷ τῷ  
Θεῷ, εἰρήνην δωρήσασθαι, πάσῃ τῇ  
οἰκουμένῃ.

*Μετὰ τὸν Πολυέλεον, Κάθισμα*

*ᾠχος δ'. Ἐπεφάνης σήμερον*

**Ο**ἱ σοφοὶ Διδάσκαλοι, τῆς  
οἰκουμένης, οἱ Θεὸν δοξάσαντες,  
ἔργοις καὶ λόγοις ἐπὶ τῆς γῆς,  
μεγαλυνέσθωσαν σήμερον, ὡς  
σωτηρίας ἡμῖν ὄντες πρόξενοι.

**Δ**όξα... *ὄμοιον*

**Ἐ**ορτάζει σήμερον ἡ Ἐκκλησία,  
τὴν σεπτὴν πανήγυριν, τῶν  
Διδασκάλων τῶν τριῶν· καὶ γὰρ  
αὐτοὶ ἐστερέωσαν, τὴν Ἐκκλησίαν  
αὐτῶν θείοις δόγμασιν.

**Κ**αὶ νῦν... *Θεοτοκίον*

**Π**ροστασία ἄμαχε, τῶν  
θλιβομένων, καὶ θερμὴ ἀντίληψις,  
τῶν πεποιθότων ἐπὶ σέ, ἐκ τῶν  
κινδύνων με λύτρωσαι· σὺ γὰρ  
ὑπάρχεις, ἢ πάντων βοήθεια.

*Τὰ Ἀναστάσιμα Εὐλογητάρια.*

*ᾠχος πλ. α'*

**Σπῆχ.** **Ε**ὐλογητὸς εἶ, Κύριε,  
δίδαξόν με τὰ δικαιώματά σου.

**Τ**ῶν Ἀγγέλων ὁ δῆμος,  
κατεπλάγη ὀρῶν σε, ἐν νεκροῖς  
λογισθέντα, τοῦ θανάτου δὲ  
Σωτήρ, τὴν ἰσχὺν καθελόντα, καὶ  
σὺν ἑαυτῷ τὸν Ἀδὰμ ἐγείραντα,  
καὶ ἐξ ἄδου πάντας  
ἐλευθερώσαντα.

**Στίχ.** Εὐλογητὸς εἶ, Κύριε, δίδαξόν με τὰ δικαιώματά σου.

**Τ**ί τὰ μύρα, συμπαθῶς τοῖς δάκρυσιν, ὦ Μαθήτριαι κιρνᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ἴδετε ὑμεῖς τὸν τάφον καὶ ἤσθητε, ὁ Σωτὴρ γὰρ ἐξανέστη τοῦ μνήματος.

**Στίχ.** Εὐλογητὸς εἶ, Κύριε, δίδαξόν με τὰ δικαιώματά σου.

**Λ**ίαν πρωῖ, Μυροφόροι ἔδραμον, πρὸς τὸ μνήμά σου θρηνολογοῦσαι, ἀλλ' ἐπέστη, πρὸς αὐτὰς ὁ Ἄγγελος, καὶ εἶπέ' θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**Στίχ.** Εὐλογητὸς εἶ, Κύριε, δίδαξόν με τὰ δικαιώματά σου

**Μ**υροφόροι γυναῖκες, μετὰ μύρων ἐλθοῦσαι, πρὸς τὸ μνήμά σου Σῶτερ, ἐνηχοῦντο Ἀγγέλου πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

**Δ**όξα Πατρί... *Τριαδικὸν*

**Π**ροσκυνοῦμεν Πατέρα, καὶ τὸν τούτου Υἱὸν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εἶ, Κύριε.

**Κ**αὶ νῦν... *Θεοτοκίον*

**Ζ**ωοδότην τεκοῦσα, ἐλυτρώσω Παρθένε, τὸν Ἀδὰμ ἁμαρτίας, χαρμονὴν δὲ τῇ Εὐᾶ, ἀντὶ λύπης παρέσχες, ρεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

**Ἀ**λληλούϊα, Ἀλληλούϊα, Ἀλληλούϊα. Δόξα σοι ὁ Θεός.

**Ἀ**λληλούϊα, Ἀλληλούϊα, Ἀλληλούϊα. Δόξα σοι ὁ Θεός.

**Ἀ**λληλούϊα, Ἀλληλούϊα, Ἀλληλούϊα. Δόξα σοι ὁ Θεός.

*Συναπτὴ μικρὰ καὶ ἡ Ἐκφώνησις*

*Ὅτι ἠυλόγηταί σου...*

*Ἡ Ἑπακοή. Ἦχος Βαρύς.*

**Ο** ἡμετέραν μορφὴν ἀναλαβὼν, καὶ ὑπομείνας Σταυρὸν σωματικῶς, σῶσόν με τῇ ἀναστάσει σου, Χριστὲ ὁ Θεός, ὡς φιλάνθρωπος.

**ΑΝΑΒΑΘΜΟΙ**

*Ἀντίφωνον Α'*

**Τ**ὴν αἰχμαλωσίαν Σιών, ἐκ πλάνης ἐπιστρέψας, κάμει Σωτὴρ ζώωσον, ἐξαίρων δουλοπαθείας.

**Ε**ν τῷ νότῳ ὁ σπείρων θλίψεις, νηστείας μετὰ δακρύων, οὗτος χαρᾶς δρέφεται, δράγματα ἀειζωοτροφίας.

**Δ**όξα Πατρί... **Κ**αὶ νῦν...

**Ἀ**γίῳ Πνεύματι, πηγῇ τῶν θείων θησαυρισμάτων, ἐξ οὗ σοφία, σύνεσις, φόβος· αὐτῷ αἶνεσις, δόξα, τιμὴ, καὶ κράτος.

*Ἀντίφωνον Β'*

**Ε**ὰν μὴ Κύριος οἰκοδομήσῃ οἶκον τὸν τῆς ψυχῆς, μάτην κοπιῶμεν· πλὴν γὰρ αὐτοῦ, οὐ πρᾶξις, οὐ λόγος τελεῖται.

**Τ**οῦ καρποῦ τῆς γαστροῦς, οἱ Ἅγιοι πνευματοκινήτως, ἀναβλαστοῦσι, πατρῶα δόγματα υἰοθεσίας.

**Δ**όξα Πατρί... **Κ**αὶ νῦν...

**Ἀ**γίῳ Πνεύματι, τὰ σύμπαντα τὸ εἶναι ἔχει· πρὸ πάντων γὰρ

Θεός, τῶν ὄλων κυριότης, φῶς ἀπρόσιτον, ζωὴ τῶν πάντων.

*Ἀντίφωνον Γ'*

Οἱ φοβούμενοι τὸν Κύριον, ὁδοὺς ζωῆς εὐρόντες, νῦν καὶ ἀεὶ μακαριοῦνται, δόξη ἀκηράτω.

Κύκλω τῆς τραπέζης σου, ὡς στελέχη βλέπων τὰ ἔκγονά σου, χαῖρε εὐφραίνου, προσάγων ταῦτα, τῷ Χριστῷ ποιμενάρχα.

**Δ**όξα Πατρὶ...**Κ**αὶ νῦν...

**Ἀ**γίω Πνεύματι, βυθὸς χαρισμάτων, πλοῦτος δόξης, κριμάτων βάθος μέγα· ὁμόδοξον Πατρὶ καὶ Υἱῷ, ὁ β' χορὸς λατρευτὸν γάρ.

*Προκείμενον*

**Ἀ**νάστηθι, Κύριε ὁ Θεός μου, ὑψωθήτω ἡ χεὶρ σου, μὴ ἐπιλάθῃ τῶν πενήτων σου εἰς τέλος.

**Σ**πῆχ. Ἐξομολογήσομαι σοι, Κύριε, ἐν ὅλῃ καρδίᾳ μου, διηγῆσομαι πάντα τὰ θαυμάσιά σου.

**Ἀ**νάστηθι, Κύριε ὁ Θεός μου, ὑψωθήτω ἡ χεὶρ σου, ὁ β' χορὸς μὴ ἐπιλάθῃ τῶν πενήτων σου εἰς τέλος.

*Ἡ Τάξις τοῦ Ἑωθινοῦ Εὐαγγελίου  
Ἦχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἀ**ἰνεσάτω πνοὴ πᾶσα τὸν Κύριον.

**ΕΩΘΙΝΟΝ Δ'**

**Τ**ῷ

**Δ**όξα σοι, Κύριε, δόξα σοι.

*Ὁ Προεστὰς ἢ ὁ Ἀναγνώστης:*

**Ἀ**νάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον

ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

*Καὶ εὐθὺς ὁ Ν' Ψαλμὸς εἰς ἦχον β'*

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρισμῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**Σ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Α**κουτιείς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Α**πόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

**Α**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Α**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... *Ἦχος β'*

**Τ**αῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Στίχ.** **Ε**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

*Πεντηκοστάριον. Ἦχος ὁ αὐτὸς*

**Α**ναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

*Σῶσον ὁ Θεὸς τὴν λαὸν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

## ΚΑΝΟΝΕΣ

*ὁ Ἀναστάσιμος εἰς δ'*

*Ἦδὴ α'.*

*Ἦχος Βαρύς. Ὁ Εἰρμός.*

**Ν**εύσει σου πρὸς γεώδη, ἀντιτυπίαν μετήχθη, ἢ πρὶν εὐδιάχυτος, ὑδάτων φύσις Κύριε· ὅθεν ἀβρόχως πεζεύσας, ἄδει Ἰσραὴλ σοι, ὠδὴν ἐπινίκιον.

**Στίχ.** **Δ**όξα τῇ ἁγίᾳ ἀναστάσει σου, Κύριε.

**Κ**έκριται τοῦ θανάτου, ἢ τυραννὶς διὰ ξύλου, ἀδίκῳ θανάτῳ σου, κατακριθέντος Κύριε· ὅθεν ὁ ἄρχων τοῦ σκότους, σοῦ μὴ κατισχύσας, δικαίως ἐκβέβληται.

**Στίχ.** **Δ**όξα τῇ ἁγίᾳ ἀναστάσει σου, Κύριε.

Ἄδης σοι προσπελάσας, καὶ τοῖς ὁδοῦσι μὴ σθένων, συντριῖψαι τὸ σῶμά σου, τὰς σιαγόνας τέθλασαι· ὅθεν Σωτὴρ τὰς ὀδύνας, λύσας τοῦ θανάτου, ἀνέστης τριήμερος.

**Στίχ.** Ὑπεραγία Θεοτόκε, σῶσον ἡμᾶς. Θεοτοκίον

Ἄέλυνται αἱ ὀδύνη, αἱ τῆς προμήτορος Εὐας· ὠδῖνας λαθοῦσα γάρ, ἀπειρογάμως τέτοκας· ὅθεν σαφῶς Θεοτόκον, Πάναγνε εἰδότες, σὲ πάντες δοξάζομεν.

*Ὁ Κανὼν τῶν Ἀγίων,  
Ἦχος β'. Δεῦτε λαοί*

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

Τίς ἀμοιβή; τίς ἀνταπόδοσις πρέπουσα, τοῖς ἡμετέροις ἄνθρωποι, προσενεχθήσεται, παρ' ἡμῶν εὐεργέταις; δι' ὧν πρὸς τὸ εὖ εἶναι, χειραγωγούμεθα.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

Ῥητορικαί, γλῶσσαι καὶ τέχνηαι καὶ μέθοδοι, καὶ πᾶσα λόγων δύναμις, νῦν εἰς ὑπόθεσιν, συγκινεῖσθωσαν μίαν, καὶ τοὺς τετιμηκότας, ἀντιτιμάτωσαν.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

Ἴδιον μὲν, οὐδὲν ἡνέσχοντο κτήσασθαι, ἐν γῆ οἱ οὐρανόφρονες, φύλακες δ' ὤφθησαν, τοῦ κοινοῦ καὶ προστάται· κοινῶν οὖν καὶ τῶν ὕμνων, καταξιούσθωσαν.

**Στίχ.** Ὑπεραγία Θεοτόκε, σῶσον ἡμᾶς. *Θεοτοκίον*

Ὁ δὲ τὴν κοινήν, φιλοτιμίαν

Πανάμωμε, τῆς ἡμετέρας φύσεως, πάντες δοξάζομεν, χεῖλος ἐν γεγονότες, καὶ μίαν συμφωνίαν, ἀποτελέσαντες.

*Ἔτερος Κανὼν τῶν Ἀγίων*

*Ἦχος α'.*

*Ἦχος πλ. δ'..*

*Ἀρματηλάτην Φαραὼ ἐβύθισε,*

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

Οὐκ ἀνθρωπίνης τὸ παρὸν ἐγχείρημα, σπουδῆς κατόρθωμα, ἀλλ' ἢ τοῦ σοῦ θρόνου, πάρεδρος Φιλάνθρωπε, σοφία συνεργεῖτω μοι, λόγου χάριν διδοῦσα, δι' ἧς δοξάσαι δυνήσομαι, οὓς αὐτὴ καλῶς προεδόξασεν.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

Ὡσπερ κρατὴρ ὑπερέρου Δέσποτα, ἢ ἀγαθότης σου, καὶ ὁ πολὺς πλοῦτος, τῆς φιλανθρωπίας σου, ὑπερχυθεὶς διώδευσεν, ὡς καὶ ἄλλους Ἀγγέλους, μετὰ σαρκὸς ὑποστήσασθαι, τοὺς νῦν προκειμένους εἰς ἔπαινον.

**Δόξα...**

Ἐξ οὐρανοῦ τοῖς Οὐρανίοις ἔπρεπε, καὶ τὰ ἐγκώμια· Ἀγγελικὸς ὕμνος, τοῖς θείοις ἀρμόδιος· θεοὶ γὰρ κατὰ μέθεξιν, οἱ τὸν φύσει καὶ μόνον, ἀληθινὸν Θεὸν ἔχοντες, ζῶντα ἐν αὐτοῖς καὶ φθεγγόμενον.

**Καὶ νῦν...**

Μνήμην Δικαίων ὁ θεόφρων σύλλογος, μετ' ἐγκωμίων τελεῖ, οἷς ἢ Θεοῦ Μήτηρ, ὡς αὐτῶν κεφάλαιον, εἰκότως συνδοξάζεται, τελευταίαν καὶ πρώτην, καὶ μέσην

τάξιν ἐπέχουσα, καὶ τῆς εὐφημίας μετέχουσα.

*ᾠδὴ γ'.*

*ᾠχος Βαρύς. Ὁ Εἰρμός.*

**Ο** κατ' ἀρχὰς τοὺς οὐρανοὺς, παντοδυνάμω σου Λόγω, στερεώσας Κύριε Σωτήρ, καὶ τῷ παντουργῷ καὶ θείῳ Πνεύματι, πᾶσαν τὴν δύναμιν αὐτῶν, ἐν ἀσαλεύτῳ με πέτρα, τῆς ὁμολογίας σου στερέωσον.

*Σπῆχ.* **Δ**όξα τῇ ἁγίᾳ ἀναστάσει σου, Κύριε.

**Οὐ** ἀνελθὼν ἐπὶ ξύλου, ὑπὲρ ἡμῶν ὀδυνᾶσαι, ἐκουσίως εὐσπλαγγνε Σωτήρ, καὶ φέρεις πληγὴν εἰρήνης πρόξενον, καὶ σωτηρίας τοῖς πιστοῖς, δι' ἧς τῷ σῶ Ἐλεῆμον, πάντες κατηλλάγημεν Γεννήτορι.

*Σπῆχ.* **Δ**όξα τῇ ἁγίᾳ ἀναστάσει σου, Κύριε.

**Οὐ** με καθῆρας τῆς πληγῆς, τὸν τῇ ψυχῇ τετρωμένον, δρακοντίῳ δήγματι Χριστέ, καὶ ἔδειξας φῶς ἐν σκότει πάλαι μοι, κατωκισμένῳ καὶ φθορᾷ· διὰ Σταυροῦ γὰρ εἰς ἄδην, καταβεβηκῶς με συνανέστησας.

*Σπῆχ.* **Υ**περαγία Θεοτόκε, σῶσον ἡμᾶς. Θεοτοκίον

**Τ**ῆς ἀπειράνδρου σου Μητρός, ταῖς ἰκεσίαις τῷ κόσμῳ, τὴν εἰρήνην βράβευσον Σωτήρ, καὶ τῷ βασιλεῖ τὴν νίκην δώρησαι, κατὰ βαρβάρων δυσμενῶν, καὶ τῆς ἀφράστου σου δόξης, τοὺς δοξολογοῦντάς σε ἀξίωσον.

*Κανὼν β', ᾠδὴ γ', τῶν Ἀγίων*

*ᾠχος β'.*

*Ἐν πέτρᾳ με τῆς πίστεως*

*Σπῆχ.* **Α**γιοὶ τοῦ Θεοῦ πρεσβεύσατε ὑπὲρ ἡμῶν.

**Ἡ** σάλπιγξ ἡ μεγάλη τῆς Ἐκκλησίας, ὁ λύχνος ὁ φωτίζων τὴν οἰκουμένην, ὁ κήρυξ ὁ τῷ φθόγγῳ περιλαμβάνων, πάντα τὰ πέρατα, ὁ μεγαλῶνυμος, συγκροτεῖ τὴν σύναξιν ταύτην Βασίλειος.

*Σπῆχ.* **Α**γιοὶ τοῦ Θεοῦ πρεσβεύσατε ὑπὲρ ἡμῶν.

**Λ**αμπρὸς ἀπὸ τοῦ βίου καὶ τῶν πραγμάτων, λαμπρὸς ἀπὸ τοῦ λόγου καὶ τῶν δογμάτων, ἐν πᾶσιν ὑπερλάμπων πάντας ὡς ἄλλοις, ἀστέρας ἥλιος, ὁ πολυῶμνητος, Θεολόγος σήμερον μακαρίζεται.

*Σπῆχ.* **Α**γιοὶ τοῦ Θεοῦ πρεσβεύσατε ὑπὲρ ἡμῶν.

**Ἴ**δοὺ τὸ φῶς τοῦ κόσμου, τῷ κόσμῳ φαίνει· ἰδοὺ τῆς γῆς τὸ ἄλας, τὴν γῆν ἠδύνει· ἰδοὺ τὸ ζωῆς ξύλον ἀθανασίας, καρποὺς προβάλλεται, ὁ χρυσοῦς Ἅγιος, οἱ θανεῖν μὴ θέλοντες, δεῦτε τρυφήσατε.

*Σπῆχ.* **Υ**περαγία Θεοτόκε, σῶσον ἡμᾶς. *Θεοτοκίον*

**Ο** πάντα ἐκ μὴ ὄντων ὄντα ποιήσας, καὶ φύσιν δοὺς ἐκάστῳ τῶν γενομένων, αὐτὸς καὶ τὰς δοθείσας φύσεις ἀμείβειν, οἶδεν ὡς βούλεται· ὅθεν ἀκούεται, καὶ Παρθένος τίκτουσα· τίς οὐ θαυμάσεται;

*Κανὼν γ', ᾠδὴ γ', Ἐτερος τῶν Ἀγίων*

*ᾠχος πλ. δ'. Ὁ στερεώσας*

*Σπῆχ.* **Α**γιοὶ τοῦ Θεοῦ πρεσβεύσατε ὑπὲρ ἡμῶν.

**Ο**ὶ τῶν ἡθῶν διορθωταί, καὶ τῶν

φυχῶν οἰκονόμοι, οἱ σωτῆρες οἱ κοινοὶ τῶν ἀπάντων, οἱ καὶ πράξεων ἡμῖν, καὶ λόγων τύπους δείξαντες, οἱ παιδευταὶ τοῦ βίου, λαμπροὶ λαμπρῶς εὐφημείσθωσαν.

**Σίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Π**νεῦμα ἐνέπλησε Θεοῦ, Βασιλείον ἐπιστήμης· τῶν πυρίνων δὲ γλωσσῶν ἔσχε μίαν, ὁ Γρηγόριος καὶ πῦρ, ὑψηγορίας ἔπνευσε· τὸ τοῦ Χριστοῦ δὲ στόμα, ἐν Ἰωάννῃ ἐλάλησε.

**Δ**όξα...

**Τ**οῦ νῦν αἰῶνος τὴν σαφῶς, καταργουμένην σοφίαν, ἡ μωρία τοῦ κηρύγματος ἔχει, ὑποκύπτουσιν, αὐτῇ καὶ δουλικῶς λατρεύουσιν· κήρυκας γὰρ ἡ χάρις, σοφοὺς προβάλλεται ῥήτορας.

**Κ**αὶ νῦν... **Θεοτοκίον**

**Ὁ** ἐν τῇ μήτρα τῆς ἀγνῆς, κατασκηνώσας Παρθένου, τὰς φυχὰς τῶν θεοφόρων Ἀγίων, οἰκητήρια ποιεῖ, καὶ τοῖς ἐκείνων στόμασι, τὰ κατὰ τὴν Μητέρα, διερμηνεύει μυστήρια.

**Συναπτὴ μικρά καὶ ἡ Ἐκφώνησις**

*Ὅτι σὺ εἶ ὁ Θεὸς ἡμῶν,...*

...

**Κοντάκιον Ἀναστάσιμον.**

**ᾠχος Βαρύς.**

**Οὐκέτι φλογίνῃ ῥομφαία...**

**Ο**ὐκέτι τὸ κράτος τοῦ θανάτου, ἰσχύσει κατέχειν τοὺς βροτούς· Χριστὸς γὰρ κατῆλθε συντρίβων, καὶ λύων τὰς δυνάμεις αὐτοῦ· δεσμεῖται ὁ ἄδης, Προφήται συμφώνως ἀγάλλονται· Ἐπέστη,

λέγοντες, Σωτῆρ τοῖς ἐν σκότει· ἐξέρχεσθε οἱ πιστοὶ εἰς τὴν ἀνάστασιν.

**Ὁ Οἶκος**

**Ἐ**τρεμε κάτωθεν τὰ καταχθόνια σήμερον, ὁ ἄδης καὶ ὁ θάνατος τὸν Ἔνα τῆς Τριάδος· ἡ γῆ ἐκλονεῖτο, πυλωροὶ δὲ ἄδου ἰδόντες σε ἔπτηξαν· ἡ κτίσις δὲ πᾶσα σὺν τοῖς Προφήταις χαίρουσα ψάλλει σοι, ἐπινίκιον ὠδὴν τῷ λυτρωτῇ ἡμῶν Θεῷ, τῷ καταλύσαντι νῦν θανάτου τὴν δύναμιν. Ἀλαλάξωμεν καὶ βοήσωμεν τῷ Ἀδάμ, καὶ τοῖς ἐξ Ἀδάμ· Εὐλὸν τοῦτον εἰσήγαγεν· ἐξέρχεσθε οἱ πιστοὶ εἰς τὴν ἀνάστασιν.

**Κάθισμα**

**ᾠχος πλ. δ'**

**Τὴν Σοφίαν καὶ Λόγον**

**Τ**οὺς μεγάλους φωστῆρας τοὺς φεραυγεῖς, Ἐκκλησίας τοὺς πύργους τοὺς ἀρραγεῖς, συμφώνως αἰνέσωμεν, οἱ τῶν καλῶν ἀπολαύοντες, καὶ τῶν λόγων τούτων, ὁμοῦ καὶ τῆς χάριτος· τὸν σοφὸν Χρυσορρήμονα, καὶ τὸν μέγαν Βασιλείον, σὺν τῷ Γρηγορίῳ, τῷ λαμπρῷ θεολόγῳ· πρὸς οὓς καὶ βοήσωμεν, ἐκ καρδίας κραυγάζοντες· Ἱεράρχαι τρισμέγιστοι, πρεσβεύσατε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν Ἁγίαν μνήμην ὑμῶν.

**Δ**όξα... **ὁμοιον**

**Τ**ὴν σοφίαν λαβόντες παρὰ Θεοῦ, ὡς, Ἀπόστολοι ἄλλοι τρεῖς τοῦ Χριστοῦ, τῷ λόγῳ τῆς γνώσεως, συνιστᾶτε τὰ δόγματα, ἃ



τὸ πρὶν ἐν λόγοις, ἀπλοῖς κατεβάλλοντο, Ἀλιεῖς, ἐν γνώσει, δυνάμει τοῦ Πνεύματος· ἔδει γὰρ καὶ οὕτω, τὸ ἀπλοῦν ἡμῶν σέβας, τὴν σύστασιν κτήσασθαι, δι' ὑμῶν Πανσεβάσμιοι· ὅθεν πάντες βοῶμεν ὑμῖν· Πρεσβεύσατε Χριστῷ τῷ Θεῷ, τῶν πταισμάτων ἄφρῃσι δωρήσασθαι, τοῖς ἐορτάζουσι πόθῳ, τὴν ἀγίαν μνήμην ὑμῶν.

**Καὶ νῦν... Θεοτοκίον**

**Τ**ὴν ψυχὴν μου Παρθένε τὴν ταπεινὴν, τὴν ἐν ζάλῃ τοῦ βίου τῶν πειρασμῶν, νῦν ὡς ἀκυβέρνητον, ποντουμένην τῷ κλύδωνι, ἀμαρτιῶν τε φόρτῳ, ὀφθειῖσαν ὑπέραντλον, καὶ εἰς πυθμένα ἄδου, ἐλθεῖν κινδυνεύουσαν, φθάσον Θεοτόκε, πρεσβειῶν σου ἐλέει, γαλήνην παρέχουσα, καὶ κινδύνων ἐξαίρουσα· σὺ λιμὴν γὰρ ἀχείμαστος· πρεσβεύουσα τῷ σῷ Υἱῷ καὶ Θεῷ, τῶν πταισμάτων ἄφρῃσι δοθῆναί μοι· σὲ γὰρ ἔχω ἐλπίδα, ὁ ἀνάξιος δοῦλός σου.

**Κοντάκιον**

**Ἦχος β'. Τοὺς ἀσφαλεῖς**

**Τ**οὺς Ἱεροὺς καὶ θεοφθόγγους Κήρυκας, τὴν κορυφὴν τῶν Διδασκάλων Κύριε, προσελάβου εἰς ἀπόλαυσιν τῶν ἀγαθῶν σου καὶ ἀνάπαυσιν· τοὺς πόνους γὰρ ἐκείνων καὶ τὸν κάματον, ἐδέξω ὑπὲρ πᾶσαν ὀλοκάρπωσιν, ὁ μόνος δοξάζων τοὺς Ἁγίους σου. **Ὁ**

**Οἶκος**

**Τ**ὶς ἱκανὸς τὰ χεῖλη διαῖραι, καὶ κινῆσαι τὴν γλῶσσαν πρὸς τοὺς πνέοντας πῦρ, δυνάμει Λόγου καὶ Πνεύματος; ὁμως τοσοῦτον εἶπεῖν

θαρρήσω, ὅτι πᾶσαν παρῆλθον τὴν ἀνθρωπίνην φύσιν οἱ τρεῖς, τοῖς πολλοῖς καὶ μεγάλοις χαρίσμασι, καὶ ἐν πράξει καὶ θεωρίᾳ, τοὺς κατ' ἄμφω λαμπροὺς ὑπεράραντες· διὸ μεγίστων δωρεῶν τούτους ἠξίωσας, ὡς πιστοῦς σου θεράποντας, ὁ μόνος δοξάζων τοὺς Ἁγίους σου.

**ΣΥΝΑΞΑΡΙΟΝ**

**Τ**ῇ Λ' τοῦ αὐτοῦ μηνός, Μνήμη τῶν ἐν Ἁγίοις Πατέρων ἡμῶν καὶ Οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου.

**Στίχοι**

Ὁμοῦ δίκαιον τρεῖς σέβειν Ἐωσφόρους,  
Φῶς τρισσολαμπές πηγάσαντες ἐν βίῳ.  
Κοινὸν τὸν ὕμνον προσφέρειν πάντας  
θέμις,

Τοῖς ἐκχέασι πᾶσι κοινὴν τὴν χάριν.

Ἔαρ χελιδῶν οὐ καθίστησι μία·

Αἱ τρεῖς ἀηδόνες δὲ τῶν ψυχῶν ἔαρ.

Τὴν μὲν νοητὴν ἢ Τριάδα λάμπει κτίσιν,

Τριάς γε μὴν αὕτη δὲ τὴν ὀρωμένην.

Ἀπώλεσαν μὲν οἱ πάλαι Θεοῦ σέβας,

Ἐξ Ἥλιου τε καὶ Σελήνης ἀφρόνωνς·

Κάλλος γὰρ αὐτῶν θαυμάσαντες καὶ  
τάχος,

Ὡσπερ θεοῖς προσῆγον οὐκ ὀρθῶς  
σέβας.

Ἐκ τῶν τριῶν τούτων δὲ φωστήρων  
πάλιν,

Ἡμεῖς ἀνηνέχθημεν εἰς Θεοῦ σέβας,

Κάλλει βίου γάρ, τῇ τε πειθοῖ τῶν λόγων,

Πείθουσι πάντας τὸν μόνον Κτίστην  
σέβειν.

Κτίσιν συνιστᾶ τὴν δὲ τὴν ὀρωμένην,

Τὸ Πῦρ, Ἄηρ, Ὑδωρ τε, καὶ Γῆς ἡ φύσις.

Οἱ δ' αὖ συνιστῶντές τε κόσμον τὸν  
μέγαν,

Τὴν πρὸς Θεόν τε Πίστιν, ὡς ἄλλην κτίσιν  
Στοιχειακῆς φέρουσι Τριάδος τύπον.

Μέλει γὰρ αὐτοῖς οὐδενὸς τῶν γῆϊνων,

Καὶ γῆϊνον νοῦν ἔσχον οὐδὲν ἐν λόγοις.

Ὁ Γρηγόριος γὰρ πῦρ πνέει νοῦς τὸν λόγον,

Πρὸς ὕψος αὖ πείθοντα πάντα ἐκτρέχειν.

Τοῖς λιποθυμήσασι δ' ἐκ παθῶν πάλιν,

Ἄναπνοή τις οἱ Βασιλείου λόγοι.

Μιμούμενος δὲ τὴν ῥοήν τῶν ὑδάτων,

Ὁ καρδίαν τε καὶ στόμα χρυσοῦς μόνος,

Τοὺς ἐκτακέντας ἐκ παθῶν ἀναφύχει.

Οὕτω πρὸς ὕψος τὴν βροτῶν πᾶσαν φύσιν,

Ἐκ τῆς χθονὸς φέρουσι τοῖς τούτων λόγοις.

Λάμπεν ἐνὶ τριακοστῇ χρυσοτρισήλιος αἴγλη.

**Τ**ῶν τριῶν τούτων πρεσβείαις, Χριστὲ ὁ Θεὸς ἡμῶν καὶ πάντων τῶν ἁγίων, τὰς τῶν αἰρέσεων ἐπαναστάσεις κατάβαλε καὶ ἡμᾶς ἐν ὁμονοίᾳ καὶ εἰρηνικῇ καταστάσει διαφύλαξον καὶ τῆς οὐρανίου σου βασιλείας ἀξίωσον. Ὅτι εὐλογητὸς εἶ εἰς τοὺς αἰῶνας τῶν αἰώνων. Ἀμήν.

**Τ**ῇ αὐτῇ ἡμέρα, Ἄθλησις τοῦ Ἱερομάρτυρος Ἱππολύτου Πάπα Ῥώμης καὶ τῶν σὺν αὐτῷ Κενσουρίνου, Σαβαΐνου, Χρυσῆς καὶ τῶν λοιπῶν.

*Στίχοι*

Τόλμη θάλασσαν Ἱππόλυτος εἰσδύνει,

Οἷα κροαίνων ἵππος ἐν λείῳ πέδῳ.

Τείνων τράχηλον τῷ ξίφει Κενσουρίνος,

Ἦν οἷα ξυρῶ τοῖς συνάθλοις ἀκόνη.

Σπλάγχνα φλέγουσι Σαβαΐνου λαμπάσι,

Τὰ παμπόνηρα τέκνα τῆς ἀσπλαγχνίας.

Χρυσῇ βυθῷ βληθεῖσα, παστῷ τοῦ πόλου,

Νύμφη πρόσεισι προσφάτως λελουμένη.

Ἱππόλυτον πόντου τριακοστῇ ἔκτανε ῥεῦμα.

**Τ**ῇ αὐτῇ ἡμέρα, Ἄθλησις τοῦ Ἁγίου Μάρτυρος Θεοφίλου τοῦ Νέου.

*Στίχοι*

Ὁ Θεόφιλος τὴν φίλην τμᾶται κάραν,

Θεοὺς φιλήσαι μὴ θελήσας βαρβάρων.

**Τ**αῖς αὐτῶν ἁγίαις πρεσβείαις ὁ Θεός, ἐλέησον ἡμᾶς. Ἀμήν.

**ΚΑΤΑΒΑΣΙΑΙ**

*ᾠδὴ α'. Ἦχος γ'.*

**Χ**έρσον ἄβυσσοτόκον πέδον ἥλιος, ἐπεπόλευσέ ποτε, ὡσεὶ τεῖχος γὰρ ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέ-στως μέλποντι. Ἄσωμεν τῷ Κυρίῳ, ἐνδόξως γὰρ δεδόξασται.

*ᾠδὴ γ'.*

**Τ**ὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω... *ὁ α' χορός...*

**Τ**ῷ τιμίῳ σου αἵματι.

*ᾠδὴ δ'.*

**Ε**κάλυψεν οὐρανοῦς, ἡ ἀρετὴ σου Χριστέ, τῆς κιβωτοῦ γὰρ προελθῶν, τοῦ ἁγιάσματος σου, τῆς ἀφθόρου Μητρός, ἐν τῷ ναῶ τῆς δόξης σου, ὠφθης ὡς βρέφος, ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

*ᾠδὴ ε'.*

**Ω**ς εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων δόξης δορυφορούμενον, ὦ τάλας! ἐβόα, ἐγώ, πρὸ γὰρ εἶδον

σωματούμενον Θεόν, φωτὸς  
ἀνεσπέρου, καὶ εἰρήνης  
δεσπόζοντα.

*ᾠδὴ ς'.*

**Ε**βόησέ σοι, ἰδὼν ὁ Πρέσβυς,  
τοῖς ὀφθαλμοῖς τὸ σωτήριον, ὃ  
λαοῖς ἐπέστη. Ἐκ Θεοῦ Χριστὲ σὺ  
Θεός μου.

*ᾠδὴ ζ'.*

**Ε**ὖ τὸν ἐν πυρὶ δροσίσαντα,  
Παῖδας θεολογήσαντας, καὶ  
Παρθένω, ἀκηράτῳ, ἐνοικήσαντα,  
Θεὸν Λόγον ὑμνοῦμεν, εὐσεβῶς  
μελωδοῦντες. Εὐλογητὸς ὁ Θεός, ὁ  
τῶν Πατέρων ἡμῶν.

*ᾠδὴ η'.*

**Α**ἰνοῦμεν, εὐλογοῦμεν καὶ  
προσκυνοῦμεν τὸν Κύριον.

**Α**στέκτω πυρὶ ἐνωθέντες, οἱ  
θεοσεβείας προεστῶτες Νεανῖαι,  
τῇ φλογὶ δὲ μὴ λωβηθέντες, θεῖον  
ὑμνον ἔμελλον. Εὐλογεῖτε πάντα  
τὰ ἔργα Κυρίου τὸν Κύριον. καὶ  
ὑπερυψοῦτε, εἰς πάντας τοὺς  
αἰῶνας.

**Τ**ὴν Θεοτόκον καὶ μητέρα τοῦ  
φωτὸς...

**ΤΙΜΙΩΤΕΡΑ (ᾠχος βαρῦς)**

**Σπῆχ.** Μεγαλύνει ἡ ψυχὴ μου τὸν  
Κύριον, καὶ ἠγαλλίασε τὸ πνεῦμά  
μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβίμ,  
καὶ ἐνδοξοτέραν ἀσυγκρίτως τῶν  
Σεραφίμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως  
Θεοτόκον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν  
ταπείνωσιν τῆς δούλης αὐτοῦ· ἰδοὺ  
γὰρ ἀπὸ τοῦ νῦν μακαριοῦσί με  
πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα  
ὁ Δυνατός, καὶ ἅγιον τὸ ὄνομα  
αὐτοῦ, καὶ τὸ ἔλεος αὐτοῦ εἰς  
γενεὰν καὶ γενεὰν τοῖς  
φοβουμένοις αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν  
βραχίονι αὐτοῦ, διεσκόρπισεν  
ὑπερηφάνους διανοίᾳ καρδίας  
αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ  
θρόνων καὶ ὕψωσε ταπεινοὺς,  
πεινῶντας ἐνέπλησεν ἀγαθῶν καὶ  
πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ  
παιδὸς αὐτοῦ, μνησθῆναι ἐλέους,  
καθὼς ἐλάλησε πρὸς τοὺς πατέρας  
ἡμῶν, τῷ Ἀβραάμ καὶ τῷ σπέρματι  
αὐτοῦ ἕως αἰῶνος.

**Τ**ὴν Τιμιωτέραν...

*Θ' ᾠδὴ.*

*ᾠχος βαρῦς Γα.*

**Μ**ὴ τῆς φθορᾶς διαπείρα  
κυφορήσασα, καὶ παντεχνήμονι  
Λόγῳ σάρκα δανείσασα, Μῆτερ  
ἀπείρανδρε, Παρθένε Θεοτόκε,  
δοχεῖον τοῦ ἀστέκτου, χωρίον τοῦ  
ἀπείρου πλαστοουργοῦ σου, σὲ  
μεγαλύνομεν».

**Σπῆχ.** Δόξα τῇ ἀγία ἀναστάσει  
σου Κύριε.

**Ο**ἱ τῇ Θεότητι πάθη προσεφαρ-  
μόζοντες, ἐπιστομίζεσθε πάντες  
ἄλλοτριόφρονες· Κύριον δόξης  
γάρ, σαρκὶ ἐσταυρωμένον, ἀσταύ-  
ρωτον δὲ φύσει, τῇ θείᾳ, ὡς ἐν δύο,  
ἓνα φύσει μεγαλύνομεν.

**Σπῆχ.** Δόξα τῇ ἀγία ἀναστάσει σου Κύριε.

Οἱ τῶν σωμάτων τὴν ἔγερσιν ἀθετήσαντες, πρὸς τὸ Χριστοῦ πορευθέντες μνήμα διδάχθητε, ὅτι νενέκρωται, καὶ ἐγήγερται πάλιν, ἡ σὰρξ τοῦ ζωοδότου, εἰς πίστωσιν ἐσχάτης, Ἀναστάσεως, ἣν ἐλπίζομεν.

**Τριαδικὸν**

**Σπῆχ.** Ἁγία Τριάς ὁ Θεός ἐλέησον καὶ σῶσον ἡμᾶς.

Οὐ θεοτήτων Τριάδα, ἀλλ' ὑποστάσεων, οὐδὲ Μονάδα προσώπων, ἀλλὰ Θεότητος, σέβοντες, τέμνομεν, τοὺς ταύτην διαιροῦντας, συγχέομεν δὲ πάλιν, τοὺς σύγχυσιν τολμῶντας, κατὰ ταύτης, ἣν μεγαλύνομεν.

**Κανὼν β', Ὡδὴ θ', τῶν Ἀγίων**

**ᾠχος β'. Ἀνάρχου Γεννήτορος**

**Μεγάλυνον** ψυχὴ μου, τοὺς ἐν Ἱεράρχαις, Φωστῆρας τρεῖς μεγάλους.

Ἴδου τὸ ὑμέτερον, γεώργιον καὶ ποίμνιον, ὑπὲρ οὗ τοὺς μεγίστους πόνους ὑπέστητε, εἰς ἓν συνελθόντες ὁμοῦ τε, τοὺς τρεῖς ὑμᾶς συμπαραλαβόντες, κοινὴν ἔχει αἴνεσιν, τὴν ὑμῶν ἡδίστην ἔνωσιν.

**Μεγάλυνον** ψυχὴ μου τοὺς τρισσολαμπτήρας, Χριστοῦ τῆς Ἐκκλησίας.

Οὐ δίστομον μάχαιραν, ἡ χάρις ἀλλὰ τρίστομον, κατὰ τῶν πολεμίων αὐτῆς προβάλλεται· ἐν οὐρανοχάλκευτον ξίφος, τρισὶν ἀκμαῖς κατεστομωμένον, ἀεὶ προμαχόμενον, τριλαμποῦς μιᾶς

θεότητος.

**Μεγάλυνον** ψυχὴ μου, τοὺς κεκοσμηκότας, Χριστοῦ τὴν Ἐκκλησίαν.

**Υμῶν** τὸ πολίτευμα, ἐν οὐρανοῖς ἦν Ἐνδοξοί, καὶ τὴν σάρκα φορούντων, ἔτι τὴν ἄσπιλον· οὓς εἰλικρινῶς νῦν οἰκοῦντες, τοὺς ἐπὶ γῆς ἡμᾶς στεφομένους, τὰ ἄνω πρεσβεύετε, καὶ φρονεῖν καὶ πραγματεύεσθαι.

**Θεοτοκίον**

**Μεγάλυνον** ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων.

**Γ**τενεῖ με τὸ πλάτος σου, τῶν μεγαλείων Δέσποινα, καταπνίγον τὸν λόγον ὑπὸ πυκνότητος, καὶ μοι παραδόξως συμβαίνει, τὸ ἀπορεῖν ἐκ τῆς εὐπορίας· διὸ τὸν τοσοῦτόν σε, μεγαλύνοντα δοξάζομεν.

**Κανὼν γ', Ὡδὴ θ',**

**Ἔτερος τῶν Ἀγίων**

**ᾠχος πλ. δ'. Ἐξέστη ἐπὶ τούτῳ**

**Μεγάλυνον** ψυχὴ μου, τοὺς τῆς Παναγίας, Τριάδος τρεῖς Ποιμένας.

**Ἐ**πήρθη τῆς Τριάδος ἡ ἀρετὴ, καὶ τὰ πάντα τῆς δόξης ἐπλήρωσεν, ἄλλην ἡμῖν, αἴγλην ἀναλάμψασα τριλαμπῆ, ὡς ἑαυτῆς ἀπαύγασμα, τοὺς ἐπουρανίους μυσταγωγούς, δι' ὧν ἐπὶ τὴν θείαν, ἐκείνης θεωρίαν, οἱ εὐσεβοῦντες ὀδηγοῦμεθα.

**Μεγάλυνον** ψυχὴ μου, τοὺς ἐκ Τρισηλίου, Φωστῆρας τρεῖς μεγάλους.

Οὐκ ἔστι δευτερεῖον ἐν τοῖς τρισί· τὰ πρεσβεῖα γὰρ ἕκαστος φέρεται, πρῶτος δοκῶν, καὶ τοὺς

ὁμοτίμους ὑπερνικῶν· ἐξοικειοῦται  
μᾶλλον δέ, τὴν ἀλλήλων νίκην  
περιχαρῶς· οὐ χώρα γὰρ ἐνταῦθα,  
τῷ φθόνῳ παρρησίας,  
λυμαινομένῳ τὴν ὁμόνοιαν.

**Δ**όξα...

**Μ**εγάλυνον ψυχὴ μου, τῆς  
τρισυποστάτου, καὶ ἀδιαιρέτου  
Θεότητος τὸ κράτος.

**Π**ατέρας ἢ εὐσέβεια τοὺς αὐτῆς,  
πρωτοτόκους υἱοὺς ἀναδείξασα,  
τέκνα γεννᾷ, γνήσια καὶ ἄμωμα δι'  
αὐτῶν, τελειούμενα Πνεύματι, τῷ  
ζωὴν λαλήσαντι ἐν αὐτοῖς· καὶ  
σώζειν ἐξαιτεῖται, εἰς τέλος τὴν  
εἰρήνην, ἣν ἀπ' αὐτῶν  
ἐκληρονόμησε.

**Κ**αὶ νῦν... *Θεοτοκίον*

**Μ**εγάλυνον ψυχὴ μου, τὴν  
τιμιωτέραν, τῶν ἄνω  
στρατευμάτων.

**Υ**ἰὸν Θεοῦ τοῦ ζῶντος ἢ τῶν  
σοφῶν, Διδασκάλων ἀκρότης  
ἐκήρυξε, τὸν σὸν Υἱόν, ἐξ  
ἀποκαλύψεως Πατρικῆς, οὐκ ἐκ  
σαρκὸς καὶ αἵματος, τοῦτο  
μυηθεῖσα Μῆτερ Θεοῦ· διὸ σε καὶ  
Παρθένον, διδάξασα Μητέρα, καὶ  
Θεοτόκον ἐμεγάλυνε.

*Καταβασία, Ἦχος γ'*

**Θ**εοτόκε ἢ ἐλπίς, πάντων τῶν  
Χριστιανῶν, σκέπε φρούρει  
φύλαττε, τοὺς ἐλπίζοντας εἰς σέ.

**Ε**ν νόμῳ, σκιᾷ καὶ γράμματι,  
τύπον κατίδωμεν οἱ πιστοί· πᾶν  
ἄρσεν τὸ τὴν μήτραν διανοῖγον,  
ἅγιον Θεῷ· διὸ πρωτότοκον Λόγον,  
Πατρὸς ἀνάρχου Υἱόν,  
πρωτοτοκούμενον Μητρί,  
ἀπειράνδρω, μεγαλύνομεν.

*Συναπτὴ μικρά καὶ ἡ Ἐκφώνησις*

**Ο**τι σὲ αἰνοῦσι πᾶσαι αἱ  
δυνάμεις...

**ΕΞΑΠΟΣΤΕΙΛΑΡΙΑ**

*Ἦχος β'.*

**Α**γιος Κύριος ὁ Θεὸς ἡμῶν.

**Α**γιος Κύριος ὁ Θεὸς ἡμῶν.

**Υ**ψοῦτε Κύριον τὸν Θεὸν ἡμῶν  
καὶ προσκυνεῖτε τῷ ὑποποδίῳ τῶν  
ποδῶν αὐτοῦ.

**Ο**τι ἅγιος ἐστι.

**ΕΞΑΠΟΣΤΕΙΛΑΡΙΟΝ Ι΄,**

*Ἦχος β',*

*Τοῖς μαθηταῖς συνέλθωμεν.*

**Τ**ιβεριάδος θάλασσα, σὺν παισὶ  
Ζεβεδαίου, Ναθαναὴλ τῷ Πέτρῳ  
τε, σὺν δυσὶν ἄλλοις πάλαι, καὶ  
Θωμᾶν εἶχε πρὸς ἄγραν, οἱ  
Χριστοῦ τῇ προστάξει, ἐν δεξιοῖς  
χαλάσαντες, πλήθος εἶλκον ἰχθύων,  
ὃν Πέτρος γνούς, πρὸς αὐτὸν  
ἐνήχητο, οἷς τὸ τρίτον φανεῖς καὶ  
ἄρτον ἔδειξε, καὶ ἰχθὺν ἐπ'  
ἀνθράκων.

*Ἐξαποστειλᾶριον*

*Ἦχος γ'. Ὁ οὐρανὸν τοῖς ἀστροῖς*

**Τ**ὰ τοῦ φωτὸς δοχεῖα, τὰς  
φεγγοβόλους ἀστραπάς, Βασίλειον  
νῦν τὸν Μέγαν, Γρηγόριον  
Θεολόγον, Χρυσόστομον Ἰωάννην,  
ἀνευφημήσωμεν πάντες.

*Ἐξαποστειλᾶριον*

*Ἦχος γ'. Ὁ οὐρανὸν τοῖς ἀστροῖς*

**Η** ἐνιαία θεότης, Πατὴρ Υἱὸς καὶ  
τὸ Πνεῦμα, ταῖς Βασιλείου  
πρεσβείαις, Γρηγορίου καὶ  
Ἰωάννου, καὶ τῆς ἀγνῆς Θεοτόκου,  
μὴ χωρισθεῖην σῆς δόξης.

*Θεοτοκίον*

Ἦχος γ'.

Ὁ οὐρανὸν τοῖς ἀστροῖς

**Χ**ρυσοπλοκώτατε πύργε, καὶ δωδεκάτειχε πόλις, ἡλιοστάλακτε θρόνε, καθέδρα τοῦ Βασιλέως, ἀκατανόητον θαῦμα, πῶς γαλουχεῖς τὸν Δεσπότην;

**ΑΙΝΟΙ. Ἦχος Βαρύς.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Σπληνὰ Ἀναστάσιμα δ'.**

**Σπῆχ.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Α**νέστη Χριστὸς ἐκ νεκρῶν, λύσας θανάτου τὰ δεσμά· εὐαγγελίζου γῆ χαρὰν μεγάλην· αἰνεῖτε οὐρανοὶ Θεοῦ τὴν δόξαν.

**Σπῆχ.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Α**νάστασιν Χριστοῦ θεασάμενοι, προσκυνήσωμεν ἅγιον Κύριον, Ἰησοῦν τὸν μόνον ἀναμάρτητον.

**Σπῆχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Χ**ριστοῦ τὴν ἀνάστασιν, προσκυνοῦντες οὐ παυόμεθα· αὐτὸς γὰρ ἡμᾶς ἔσωσεν, ἐκ τῶν

ἀνομιῶν ἡμῶν· ἅγιος Κύριος Ἰησοῦς, ὁ δείξας τὴν ἀνάστασιν.

**Σπῆχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Τ**ί ἀνταποδώσωμεν τῷ Κυρίῳ, περὶ πάντων ὧν ἀνταπέδωκεν ἡμῖν; δι' ἡμᾶς Θεὸς ἐν ἀνθρώποις· διὰ τὴν καταφθαρεῖσαν φύσιν, ὁ Λόγος σὰρξ ἐγένετο, καὶ ἐσκήνωσεν ἐν ἡμῖν· πρὸς τοὺς ἀχαρίστους ὁ εὐεργέτης· πρὸς τοὺς αἰχμαλώτους ὁ ἐλευθερωτής· πρὸς τοὺς ἐν σκότει καθημένους, ὁ Ἥλιος τῆς δικαιοσύνης· ἐπὶ τὸν Σταυρὸν ὁ ἀπαθής· ἐπὶ τὸν ἄδην τὸ φῶς· ἐπὶ τὸν θάνατον ἡ ζωὴ· ἡ ἀνάστασις διὰ τοὺς πεσόντας· πρὸς ὃν βοήσωμεν· Ὁ Θεὸς ἡμῶν δόξα σοι.

**Εἶτα ψάλλομεν**

**Σπληνὰ Προσόμοια τοῦ Μηναίου**

Ἦχος β'.

**Ποίοις εὐφημιῶν τέμμασι...**

**Σπῆχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ

**Π**οίοις εὐφημιῶν στέμμασι, στεφανώσωμεν τοὺς Διδασκάλους; Τοὺς διηρημένους τοῖς σώμασι, καὶ συνημμένους τῷ Πνεύματι, τοὺς τῶν θεοφόρων πρωτοστάτας, Τριάδος, τοὺς ἰσαριθμούς καὶ θεράποντας, φωστῆρας, τῆς οἰκουμένης διαλάμποντας, τῆς Ἐκκλησίας τοὺς στύλους, οὓς στεφάνοις δόξης, ὡς νικήσαντας στεφανοῖ, Χριστὸς ὁ Θεὸς ἡμῶν, ὁ ἔχων τὸ μέγα ἔλεος.

**Σπχ.** Αίνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ποίοις** ὑμνωδιῶν κάλλεσιν, ἀναδῆσωμεν τοὺς θεοφόρους; τοὺς οὐρανομύστας καὶ κήρυκας, τῆς ὀρθοδοξίας ὑπάρχοντας· τοὺς ἀκραιφνεστάτους θεολόγους, τὸν μέγαν ἱεροφάντορα Βασίλειον, τὸν θεῖον, καὶ θεορρήμονα Γρηγόριον· καὶ Ἰωάννην τὸν πάνυ, τὸν χρυσοῦν τὴν γλῶτταν, οὓς ἐδόξασεν ἡ Τριάς, ἀξίως ὁ Κύριος, ὁ ἔχων τὸ μέγα ἔλεος.

**Σπχ.** Καυχῆσονται Ὅσοι ἐν δόξῃ, καὶ ἀγαλλιάσονται ἐπὶ τῶν κοιτῶν αὐτῶν.

**Ποίοις** ἐγκωμιῶν ῥήμασιν, ἐπαινέσωμεν τοὺς Ἱεράρχας; τοὺς ἰσαποστόλους ἐν χάριτι, καὶ ὁμοτίμους χαρίσμασι· τοὺς τῆς ἀσεβείας καταλύτας, σωτῆρας, καὶ ὁδηγούς λόγῳ καὶ πράγματι. Ποιμένας, χριστομιμήτους διὰ πίστεως· τοὺς ἐπιγείους Ἀγγέλους βροτοὺς οὐρανίους· οὓς ἐτίμησεν ὁ Χριστός, τῆς δόξης ὁ Κύριος, ὁ ἔχων τὸ μέγα ἔλεος.

**Σπχ.** Οἱ Ἱερεῖς σου Κύριε ἐνδύσονται, δικαιοσύνην καὶ οἱ ὄσιοί σου ἀγαλλιάσονται.

**Ποίοις** εὐφημιῶν στέμμασι, καταστέψωμεν τὸν Χρυσολόγον, ἅμα Βασιλείῳ Γρηγόριον; τὰ σεπτὰ δοχεῖα τοῦ Πνεύματος, τοὺς στερροὺς τῆς πίστεως προμάχους, τοὺς στύλους τῆς Ἐκκλησίας, Πιστῶν στήριγμα· ἀπάντων, ἁμαρτανόντων παραμύθιον· πηγὰς

βλυζούσας τὸ νᾶμα· ἐξ οὗ ἀρουόμενοι, ἠδυνόμεθα ταῖς ψυχαῖς, αἰτοῦντες συγχώρησιν, σφαλμάτων καὶ μέγα ἔλεος.

**Δόξα Πατρὶ...**

**Ἦχος β'**

**Σήμερον ὁ Χριστὸς**

**Σ**ήμερον αἱ ψυχαί, τῶν γηγενῶν ὑφθύνονται ἐκ γῆινων. Σήμερον οὐράνιοι γίνονται, τῶν Ἁγίων ἐν τῇ μνήμῃ· αἱ γὰρ πύλαι τῶν οὐρανῶν ἐπαίρονται, καὶ ἡμῖν τὰ τοῦ Δεσπότητος γνωρίζονται. Οἱ λόγοι τοὺς λόγους κηρύττουσι, καὶ αἱ γλῶσσαι τὰ θαύματα μέλπουσιν· ἡμεῖς δέ, πρὸς τὸν Σωτῆρα βοῶμεν. Δόξα σοι Χριστῷ τῷ Θεῷ, τοῖς γὰρ Πιστοῖς εἰρήνη, διὰ τούτων ἐγεγόνει.

**Καὶ νῦν... Ἦχος β'**

**Υ**περευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἄδαμ ἀνακέκληται, ἡ κατάρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

**Δοξολογία Μεγάλη**

**εἰς ἦχον Βαρὺν.**

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξιώσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*καὶ εὐθύς τὸ παρὸν Ἀναστάσιμον*

*Τροπάριον. Ἦχος πλ.δ'*

**Ἀ**ναστάς ἐκ τοῦ μνήματος, καὶ τὰ δεσμὰ διαρρήξας τοῦ Ἄδου, ἔλυσας τὸ κατάκριμα, τοῦ θανάτου Κύριε, πάντας ἐκ τῶν παγίδων τοῦ ἐχθροῦ ῥυσάμενος, ἐμφανίσας σεαυτὸν τοῖς Ἀποστόλοις σου, ἐξαπέστειλας αὐτοὺς ἐπὶ τὸ κήρυγμα, καὶ δι' αὐτῶν τὴν εἰρήνην παρέσχες τῇ οἰκουμένῃ, μόνη πολυέλεε.

*ἢ τὸ Ἦχος β'*

**Σ**ήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.



ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ ( τῶν Κυριακῶν)

Ἀντίφωνον Α΄

Ἦχος β΄

**Στίχ.** Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ ἠγοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ...Καὶ νῦν.

**Τ**αῖς πρεσβείαις τῆς Θεοτόκου...

Ἀντίφωνον Β΄

Ἦχος β΄

**Στίχ.** Λῖνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

**Κ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι Ἀλληλούϊα.

**Στίχ.** Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

**Κ**ῶσον ἡμᾶς, Υἱὲ Θεοῦ, ὁ ἀναστὰς...

**Στίχ.** Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

**Κ**ῶσον ἡμᾶς, Υἱὲ Θεοῦ, ὁ ἀναστὰς..

**Στίχ.** Βασιλεύσει Κύριος εἰς τὸν αἰῶνα, ὁ Θεὸς σου, Σιών, εἰς γενεὰν καὶ γενεάν.

**Κ**ῶσον, ἡμᾶς, Υἱὲ Θεοῦ, ὁ ἀναστὰς...

**Δ**όξα Πατρὶ...Καὶ νῦν...

**Ο** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ΄

Ἦχος Βαρύς.

**Στίχ. α΄.** Ἄυτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ.

**Ἀπολυτίκιον.** Ἦχος Βαρύς.

**Κ**ατέλυσας τῷ Σταυρῷ σου τὸν θάνατον, ἠνέφξας τῷ Ληστῇ τὸν Παράδεισον, τῶν Μυροφόρων τὸν θοῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας· ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

**Μικρὰ Εἰσοδός.**

**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἀναστάς ἐκ νεκρῶν ψάλλοντάς σοι, Ἀλληλουϊα.

*Ἀπολυτίκιον. ᾠχος Βαρύς.*

**Κ**ατέλυσας τῷ Σταυρῷ σου τὸν θάνατον, ἠνέωξας τῷ Ληστῇ τὸν Παράδεισον, τῶν Μυροφόρων τὸν θρῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας· ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

*Ἀπολυτίκιον.*

*ᾠχος Α'.*

*Τοῦ λίθου σφραγισθέντος*

**Τ**οὺς τρεῖς μεγίστους φωστῆρας τῆς τρισηλίου Θεότητος, τοὺς τὴν οἰκουμένην ἀκτίσι δογμάτων θείων πυρσεύσαντας· τοὺς μελιρρύτους ποταμοὺς τῆς σοφίας, τοὺς τὴν κτίσιν πᾶσαν θεογνωσίας νάμασι καταρδεύ-σαντας· Βασίλειον τὸν μέγαν, καὶ τὸν Θεολόγον Γρηγόριον, σὺν τῷ κλεινῷ Ἰωάννῃ, τῷ τὴν γλώτταν χρυσορρήμονι· πάντες οἱ τῶν λόγων αὐτῶν ἔρασταί, συνελθόντες ὕμνοις τιμήσωμεν· αὐτοὶ γὰρ τῇ Τριάδι, ὑπὲρ ἡμῶν ἀεὶ πρεσβεύουσιν.

*Ἀπολυτίκιον τοῦ Τοῦ Ναοῦ*

*Κοντάκιον ᾠχος α'*

**Ὁ** μήτραν παρθενικὴν ἀγιάσας τῷ τόκῳ σου, καὶ χειρὰς τοῦ Συμεὼν εὐλογήσας ὡς ἔπρεπε, προφθάσας καὶ νῦν ἔσωσας ἡμᾶς Χριστὲ ὁ Θεός. Ἀλλ' εἰρήνευσον ἐν πολέμοις τὸ πολίτευμα, καὶ κραταίωσον Βασιλεῖς οὓς ἠγάπησας, ὁ μόνος φιλόανθρωπος.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ  
ΤΩΝ ΑΓΙΩΝ**

*Προκείμενον. ᾠχος πλ. δ'*

**Εἰς** πᾶσαν τὴν γῆν ἐξῆλθεν ὁ φθόγγος αὐτῶν.

Στίχ. **Οἱ** οὐρανοὶ διηγοῦνται δόξαν Θεοῦ.

**Π**ρὸς Ἑβραίους Ἐπιστολῆς Παύλου τὸ Ἀνάγνωσμα. **13:7-16**

**Ἀ**δελφοί, μνημονεύετε τῶν ἠγουμένων ὑμῶν, οἵτινες ἐλάλησαν ὑμῖν τὸν λόγον τοῦ Θεοῦ, ὧν ἀναθεωροῦντες τὴν ἔκβασιν τῆς ἀναστροφῆς μιμεῖσθε τὴν πίστιν. Ἰησοῦς Χριστὸς χθὲς καὶ σήμερον ὁ αὐτός, καὶ εἰς τοὺς αἰῶνας. Διδαχαῖς ποικίλαις καὶ ξέναις μὴ παραφέρεσθε· καλὸν γὰρ χάριτι βεβαιουῦσθαι τὴν καρδίαν, οὐ βρώμασιν, ἐν οἷς οὐκ ὠφελήθησαν οἱ περιπατοῦντες. Ἔχομεν θυσιαστήριον ἐξ οὗ φαγεῖν οὐκ ἔχουσιν ἐξουσίαν οἱ τῇ σκηνῇ λατρεύοντες ὧν γὰρ εἰσφέρεται ζῶων τὸ αἷμα περὶ ἁμαρτίας εἰς τὰ ἅγια διὰ τοῦ ἀρχιερέως, τούτων τὰ σώματα κατακαίεται ἔξω τῆς παρεμβολῆς. Διὸ καὶ Ἰησοῦς, ἵνα ἀγιάσῃ διὰ τοῦ ἰδίου αἵματος τὸν λαόν, ἔξω τῆς πύλης ἔπαθεν.

Τοίνυν ἐξερχώμεθα πρὸς αὐτὸν ἕξω τῆς παρεμβολῆς, τὸν ὄνειδισμόν αὐτοῦ φέροντες· οὐ γὰρ ἔχομεν ὧδε μένουσαν πόλιν, ἀλλὰ τὴν μέλλουσαν ἐπιζητοῦμεν. Δι' αὐτοῦ οὖν ἀναφέρωμεν θυσίαν αἰνέσεως διὰ παντὸς τῷ Θεῷ, τοῦτ' ἔστιν καρπὸν χειλέων ὁμολογούντων τῷ ὀνόματι αὐτοῦ. Τῆς δὲ εὐποιΐας καὶ κοινωνίας μὴ ἐπιλανθάνεσθε, τοιαύταις γὰρ θυσίαις εὐαρεστεῖται ὁ Θεός.

**Ἀλληλουῖα. (γ') Ἦχος δ'.**

**Ὁ** Θεὸς ἐν τοῖς ὠσὶν ἡμῶν ἠκούσαμεν.

**Σπῆχ.** Ἐκέκραξαν οἱ δίκαιοι καὶ ὁ Κύριος εἰσήκουσεν αὐτῶν.

**Δόξα σοι, Κύριε, δόξα σοι.**

**Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου  
Εἰς τὸ Ἐξαίρετως**

**Ἄ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικὸν**

**Εἰς** πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.

**Κοινωνικόν**

**Ἦχος Βαρύς**

**Ἀ**ινεῖτε τὸν Κύριον ἐκ τῶν οὐρανῶν. Ἀλληλουῖα.

**Ἦχος β'**

**Εἶ**δομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὕρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

**Ἀ**μήν ἀμήν ἀμήν. Εἰς ἄφεισιν ἁμαρτιῶν καὶ εἰς ζωὴν ταῆν αἰώνιον.

**Π**ληρωθήτω τὸ στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν, τῶν ἁγίων Σου μυστηρίων. Τήρησον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλουῖα, Ἀλληλουῖα, Ἀλληλουῖα.

**Εἶ**η τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς).

**Ἀπόλυσις**

**«Ὁ ἀναστάς ἐκ νεκρῶν...»**

**Ἡ Μεταφορὰ Κειμένων**

**Καλλιτεχνικὴ ἐπιμέλεια**

**ἔγινε ἀπὸ τὸν Βασίλειο Κιαμηλίδη**

**Ἱεροψάλτη**

**στὸν Ι.Ν. Ἁγίου Γεωργίου**

**Κουλούρας Βέροιας.**